



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.04.2026 **TIME : 12.50 PM**

പ്രധാന വാർത്തകൾ

1. നിയമസഭ തിരഞ്ഞെടുപ്പിലേക്കുള്ള വോട്ടെടുപ്പ് സംസ്ഥാനത്ത് പുരോഗമിക്കുന്നു. 11 മണി വരെ രേഖപ്പെടുത്തിയത് 33.28 ശതമാനം പോളിങ്ങ്. വോട്ടെടുപ്പ് പൊതുവേ സമാധാനപരം.

Polling for the Assembly elections is underway in the state. Voter turnout till 11 a.m stands at 33.28%. The polling has been largely peaceful.

2. പോളിങ്ങ് വൈകുന്നേരം ആറ് മണി വരെ നീളും. കന്നി വോട്ടർമാരെ ഹൽവ നൽകി വരവേറ്റ് തിരഞ്ഞെടുപ്പ് കമ്മീഷൻ. തെരഞ്ഞെടുപ്പിൽ മികച്ച പങ്കാളിത്തം ഉറപ്പാക്കാൻ ജനങ്ങളോട് അഭ്യർത്ഥിച്ച് പ്രധാനമന്ത്രി നരേന്ദ്ര മോദി.

Voting will continue till 6 p.m. The Election Commission welcomed first-time voters with sweets. Prime Minister Narendra Modi has appealed to people to ensure maximum participation in the elections.

3. കേരളത്തിന് പുറമേ അസമിലും പുതുച്ചേരിയിലും വോട്ടെടുപ്പ് പുരോഗമിക്കുന്നു. 3 സംസ്ഥാനങ്ങളിലെ 4 നിയമസഭാ മണ്ഡലങ്ങളിലേക്കുള്ള ഉപതെരഞ്ഞെടുപ്പും ഇന്ന്.

Besides Kerala, polling is also underway in Assam and Puducherry. By-elections to four Assembly constituencies across three states are also being held today.

4. ഇന്ത്യൻ പതാക വഹിച്ച എൽപിജി കപ്പൽ ഗ്രീൻ ആശ ഹോർമുസ് കടലിടുക്ക് കടന്ന് മുംബൈയിലെത്തി. രാജ്യത്ത് എൽ.പി.ജി, പെട്രോൾ, ഡീസൽ എന്നിവയ്ക്ക് ക്ഷാമമില്ലെന്ന് കേന്ദ്ര സർക്കാർ.

The Indian-flagged LPG vessel Green Asha has reached Mumbai after crossing the Strait of Hormuz. The central government has assured that there is no shortage of LPG, petrol, or diesel in the country.

5. ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ് ലഖ്നൗ സൂപ്പർ ജയന്റ്സിനെ നേരിടും.

In Indian Premier League cricket today, Kolkata Knight Riders will face Lucknow Super Giants.

KERALA ELECTION

നിയമസഭ തിരഞ്ഞെടുപ്പിലേക്കുള്ള വോട്ടെടുപ്പ് സംസ്ഥാനത്ത് പുരോഗമിക്കുന്നു. 11 മണി വരെയുള്ള കണക്കുകൾ പ്രകാരം സംസ്ഥാനത്ത് 33.28 ശതമാനമാണ് പോളിങ്ങ് രേഖപ്പെടുത്തിയിരിക്കുന്നത്. വോട്ടെടുപ്പ് പൊതുവേ സമാധാനപരമാണ്. രാവിലെ 7 മണിക്ക് ആരംഭിച്ച പോളിങ്ങ് വൈകുന്നേരം ആറ് മണി വരെ നീളും. മിക്ക പോളിങ്ങ് ബുത്തുകളിൽ വോട്ടർമാരുടെ നീണ്ട നിരയാണുള്ളത്. ഉച്ച തിരിഞ്ഞ് ബുത്തുകളിലെ തിരക്ക് ഇനിയും ഉയരുമെന്നാണ് പ്രതീക്ഷിക്കുന്നത്. തിരുവനന്തപുരം ജില്ലയിൽ 33.39 ശതമാനവും, കൊല്ലത്ത് 32.94 ഉം, പത്തനംതിട്ടയിൽ 33.36 ഉം, ആലപ്പുഴയിൽ 33.79 ഉം ശതമാനം പോളിങ്ങ് രേഖപ്പെടുത്തി. കോട്ടയത്ത് 33 ഉം ഇടുക്കിയിൽ 32.34 ഉം, എറണാകുളത്ത് 35.86ഉം ശതമാനം വോട്ടർമാരാണ് ഇതുവരെ സമ്മതിദാനാവകാശം വിനിയോഗിച്ചത്. തൃശൂരിലും പാലക്കാടും 34 ഉം മലപ്പുറത്ത് 32 ഉം വയനാട് 33.43 ഉം

ആണ് പോളിങ്ങ് ശതമാനം. കോഴിക്കോട് 33 ഉം, കണ്ണൂരിൽ 32.22 ഉം കാസർഗോഡ് 31.2 ഉം ശതമാനം പേർ 11 മണി വരെയുള്ള കണക്കുകൾ പ്രകാരം വോട്ട് രേഖപ്പെടുത്തി.



KOLLAM (INTRO)

കൊല്ലം ജില്ലയിലെ 11 നിയമസഭാ മണ്ഡലങ്ങളിലും മികച്ച രീതിയിലുള്ള പോളിങ്ങാണ് രേഖപ്പെടുത്തുന്നത്. ജില്ലയിൽ നിന്നുള്ള തത്സമയ വിവരങ്ങളുമായി ആകാശവാണി പ്രതിനിധി നീരജ് ലാൽ ചേരുന്നു

നീരജ്, വോട്ടെടുപ്പ് പകുതിയോളം സമയം പിന്നിടുമ്പോൾ ജില്ലയിൽ നിന്നുള്ള പ്രതികരണം എങ്ങനെയാണ്? ഉച്ച തിരിഞ്ഞ് പോളിങ്ങ് വലിയ രീതിയിൽ ഉയരാൻ സാധ്യതയുണ്ടോ?

(വോയിസ്)



KERALA DETAILS

140 നിയമസഭാ മണ്ഡലങ്ങളിലായി 883 സ്ഥാനാർത്ഥികളാണ് സംസ്ഥാനത്ത് ജനവിധി തേടുന്നത്. 2.71 കോടി വോട്ടർമാരാണ് സംസ്ഥാനത്തുള്ളത്. 30,495 പോളിങ്ങ് ബുത്തുകളാണ് വോട്ടെടുപ്പിനായി സജ്ജീകരിച്ചിരിക്കുന്നത്. ഇതിൽ 2,040 എണ്ണം പ്രശ്നബാധിത ബുത്തുകളാണ്. തിരഞ്ഞെടുപ്പിന്റെ സുതാര്യത ഉറപ്പാക്കുന്നതിനായി ബുത്തുകളിൽ വെബ് കാസ്റ്റിങ്ങ് സംവിധാനം ഏർപ്പെടുത്തിയിട്ടുണ്ട്. പോളിങ്ങ് ബുത്തിനകത്തും, പുറത്തുമായി അത്യാധുനിക ക്യാമറകളാണ് ഇതിനായി സ്ഥാപിച്ചിരിക്കുന്നത്. ബുത്തിൽ നിന്നുള്ള ദൃശ്യങ്ങൾ ജില്ലാതല കൺട്രോൾ റൂമുകളിൽ തത്സമയം ദൃശ്യമാകും. പൂർണ്ണമായും ഹരിതചട്ടം പാലിച്ചാണ് വോട്ടെടുപ്പ് നടക്കുക. ഹരിത ബുത്തുകൾ, വനിത ബുത്തുകൾ, ഭിന്നശേഷിക്കാരായ ഉദ്യോഗസ്ഥർ നിയന്ത്രിക്കുന്ന പോളിങ്ങ്

ബുത്തുകൾ എന്നിവ വോട്ടെടുപ്പിനായി ക്രമീകരിച്ചിട്ടുണ്ട്. കർശന സുരക്ഷയിലാണ് സംസ്ഥാനത്ത് പോളിങ്ങ് പുരോഗമിക്കുന്നത്.



MALAPPURAM (INTRO)

മലപ്പുറം ജില്ലയിലെ 16 നിയമസഭാ മണ്ഡലങ്ങളിലും വോട്ടെടുപ്പ് മികച്ച രീതിയിൽ പുരോഗമിക്കുകയാണ്. ജില്ലയിലെ ഏറ്റവും പുതിയ തിരഞ്ഞെടുപ്പ് വിശേഷങ്ങളുമായി ആകാശവാണി പ്രതിനിധി സുരേഷ് ബാബു ചേരുന്നു.....

സുരേഷ് , മലപ്പുറത്ത് വോട്ടിങ്ങ് എങ്ങനെ പുരോഗമിക്കുന്നു ? ഉച്ച വെയിൽ പോളിംഗ് മന്ദഗതിയിൽ ആക്കിയിട്ടുണ്ടോ ? (വോയിസ്)



CELEBRITIES- VOTING

സംസ്ഥാനത്ത് വോട്ടെടുപ്പ് ആരംഭിച്ച് ആദ്യ മണിക്കൂറിൽ തന്നെ മിക്ക സ്ഥാനാർത്ഥികളും വോട്ട് ചെയ്യാനെത്തി. കണ്ണൂർ ധർമ്മടം മണ്ഡലം എൽഡിഎഫ് സ്ഥാനാർത്ഥിയും മുഖ്യമന്ത്രിയുമായ പിണറായി വിജയൻ പിണറായി ആർസി അമല ബേസിക് യു പി സ്കൂളിൽ വോട്ട് രേഖപ്പെടുത്തി. പ്രതിപക്ഷ നേതാവും പറവൂർ മണ്ഡലം യുഡിഎഫ് സ്ഥാനാർത്ഥിയുമായ വിഡി സതീശൻ പറവൂർ കേസരി കോളജിലാണ് വോട്ടു ചെയ്തത്. പേരാവൂർ മണ്ഡലം യു.ഡി. എഫ്. സ്ഥാനാർത്ഥിയും കെ.പി.സി.സി. പ്രസിഡന്റുമായ സണ്ണി ജോസഫ് കടത്തുംകടവ് സെയ്ന്റ് ജോൺസ് ബാപ്റ്റിസ്റ്റ് ഇംഗ്ലീഷ് മീഡിയം സ്കൂളിൽ വോട്ടു രേഖപ്പെടുത്തി. കേന്ദ്രസഹമന്ത്രി സുരേഷ് ഗോപി ഗുരുവായൂർ ദേവസ്വം ഇംഗ്ലീഷ് മീഡിയം സ്കൂളിൽ വോട്ട് ചെയ്തു. ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖർ തിരുവനന്തപുരം ജവഹർ നഗർ എൽപിഎസിലാണ് വോട്ട് രേഖപ്പെടുത്തിയത്. ചലച്ചിത്ര താരങ്ങളായ മമ്മൂട്ടിയും

മോഹൻലാലും, പൃഥ്വിരാജും ഉൾപ്പെടെയുള്ള പ്രമുഖരും ഇതിനകം വോട്ട് രേഖപ്പെടുത്തി.



VOTER DIED

തൃശ്ശൂർ വാണിയംപാറയിൽ വോട്ട് ചെയ്ത് പുറത്തിറങ്ങിയ ആൾ കുഴഞ്ഞുവീണു മരിച്ചു. വാണിയംപാറ E.K.M.U.P സ്കൂളിൽ വോട്ട് ചെയ്ത രാമൻചിറ പാമ്പുങ്ങൾ വീട്ടിൽ വിനോദ് ആണ് മരിച്ചത്. കുഴഞ്ഞു വീണ ഉടൻ തന്നെ തൃശ്ശൂർ ജില്ലാ ആശുപത്രിയിൽ പ്രവേശിപ്പിച്ചെങ്കിലും ജീവൻ രക്ഷിക്കാൻ കഴിഞ്ഞില്ല.



KASARGOD (INTRO)

കാസർഗോഡ് ജില്ലയിലും കനത്ത പോളിങ്ങാണ് രാവിലെ മുതൽ രേഖപ്പെടുത്തുന്നത്. അഞ്ച് നിയമസഭാ മണ്ഡലങ്ങളാണ് ജില്ലയിലുള്ളത്.

വോട്ടെടുപ്പിന്റെ കൂടുതൽ വിവരങ്ങളുമായി ആകാശവാണി ജില്ലാ പ്രതിനിധി പി. ജഗന്നിവാസൻ ചേരുന്നു.....

(വോയിസ്)



FIRST VOTER - HALWA

നിയമസഭ തിരഞ്ഞെടുപ്പിൽ കന്നി വോട്ട് ചെയ്യാനെത്തുന്നവരെ ഹൽവ നൽകി വരവേറ്റ് തിരഞ്ഞെടുപ്പ് കമ്മീഷൻ. ഓരോ മണ്ഡലത്തിലെയും തിരഞ്ഞെടുത്ത ബുത്തുകളിലാണ് ആദ്യമായി വോട്ട് ചെയ്യുന്നവർക്ക് മധുരം നൽകിയത്. കന്നി വോട്ടർമാരുടെ പങ്കാളിത്തം വർദ്ധിപ്പിക്കാനും അവരെ അഭിനന്ദിക്കാനുമായി മുഖ്യ

തിരഞ്ഞെടുപ്പ് ഓഫീസർ പ്രഖ്യാപിച്ച 'വോട്ട് സ്വീറ്റൻഡ് കേരള' ക്യാമ്പയിനിന്റെ ഭാഗമായാണ് മധുരവിതരണം.



PUDUCHERRY ASSAM

കേരളത്തിന് പുറമേ അസമിലും പുതുച്ചേരിയിലും വോട്ടെടുപ്പ് പുരോഗമിക്കുകയാണ്. 30 നിയമസഭാ മണ്ഡലങ്ങളുള്ള പുതുച്ചേരിയിൽ രാവിലെ 11 മണി വരെയുള്ള കണക്കുകൾ പ്രകാരം 37.06 ശതമാനം പോളിംഗ് രേഖപ്പെടുത്തി. മാഹിയിൽ 29.25 ശതമാനമാണ് പോളിങ്ങ്. അസമിൽ 11 മണി വരെ 38.92 ശതമാനം പോളിംഗാണ് രേഖപ്പെടുത്തിയത്. അസമിലെ 126 സീറ്റുകളിലേക്ക് ഒറ്റ ഘട്ടമായാണ് വോട്ടെടുപ്പ് നടക്കുന്നത്.



BYELECTION

കർണാടക, നാഗാലാൻഡ്, ത്രിപുര എന്നീ 3 സംസ്ഥാനങ്ങളിലെ 4 നിയമസഭാ മണ്ഡലങ്ങളിലേക്കുള്ള ഉപതെരഞ്ഞെടുപ്പും ഇന്ന് നടക്കുന്നുണ്ട്. കർണാടകയിലെ ബഗൽകോട്ട്, ദാവൺഗരെ സൗത്ത് മണ്ഡലങ്ങളിലും, നാഗാലാൻഡിലെ കൊരിയാങ്, ത്രിപുരയിലെ ധർമ്മനഗർ എന്നീ മണ്ഡലങ്ങളിലുമാണ് ഇന്ന് ഉപതിരഞ്ഞെടുപ്പ് നടക്കുന്നത്.



PRIME MINISTER – VOTING

നിയമസഭാ തെരഞ്ഞെടുപ്പിൽ മികച്ച പങ്കാളിത്തം ഉറപ്പാക്കാൻ കേരളത്തിലെ ജനങ്ങളോട് അഭ്യർത്ഥിച്ച് പ്രധാനമന്ത്രി നരേന്ദ്ര മോദി. യുവജനങ്ങളും സ്ത്രീകളും വോട്ട് ചെയ്യാൻ മുന്നോട്ടു വരണമെന്നും അദ്ദേഹം സമൂഹമാധ്യമത്തിലൂടെ അഭ്യർത്ഥിച്ചു.



ബ്രേക്ക്

ഈ വാർത്തകൾ ആകാശവാണിയിൽ നിന്ന്.....

(ബ്രേക്ക്)



LPG VESSEL ASHA

ഇന്ത്യൻ പതാക വഹിച്ച എൽപിജി ക്ഷൽ ഗ്രീൻ ആശ ഹോർമുസ് കടലിടുക്ക് കടന്ന മുംബൈയിലെത്തി. 15,400 ടൺ എൽപിജി യാണ് ക്ഷലിലുള്ളത്. രാജ്യത്ത് എൽ.പി.ജി, പെട്രോൾ, ഡീസൽ എന്നിവയ്ക്ക് ക്ഷാമമില്ലെന്നും വിതരണം സാധാരണ നിലയിലാണെന്നും കേന്ദ്രസർക്കാർ വ്യക്തമാക്കി. അമേരിക്ക- ഇറാൻ വെടിനിർത്തൽ പ്രഖ്യാപനത്തെയും ഇന്ത്യ സ്വാഗതം ചെയ്തു.



IPL

ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ് ലഖ്നൗ സൂപ്പർ ജയന്റ്സിനെ നേരിടും. രാത്രി 7.30 ന് കൊൽക്കത്തയിലെ ഹൗഡൻ ഗാർഡൻസിലാണ് മത്സരം. ഐഎസ്എൽ ഫുട്ബോളിൽ ജംഷഡ്പൂർ എഫ് സി ഇന്ന് മുംബൈ സിറ്റിയെ നേരിടും. രാത്രി 7.30 നാണ് മത്സരം.

